



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 30.09.2024 **TIME : 07.25 AM**

പ്രധാന വാർത്തകൾ

1). ജമ്മു-കശ്മീരിൽ നിയമസഭാ തിരഞ്ഞെടുപ്പിന്റെ അവസാന ഘട്ട വോട്ടെടുപ്പ് നാളെ; ക്രമീകരണങ്ങൾ പൂർത്തിയായി; സുരക്ഷ ശക്തം; ഹരിയാനയിൽ പ്രചാരണം സജീവം.

Jammu and Kashmir Assembly Elections Final Phase Voting Tomorrow; The arrangements are complete; Security is strong; Campaigning is active in Haryana.

2). നാല് ദിവസത്തെ സന്ദർശനത്തിനായി ജമൈക്കൻ പ്രധാനമന്ത്രി ആൻഡ്രൂ ഹോൾനെസ് ഇന്ന് ഇന്ത്യയിൽ എത്തും; കേന്ദ്രമന്ത്രി പിയൂഷ് ഗോയലിന്റെ യു.എസ് സന്ദർശനത്തിന് ഇന്ന് തുടക്കം.

Jamaican Prime Minister Andrew Holness will arrive in India today for a four-day visit; Union Minister Piyush Goyal's US visit begins today.

3). ഇന്ത്യൻ ഓഹരി വിപണികളിൽ വൻ നിക്ഷേപവുമായി വിദേശ നിക്ഷേപകർ; സെപ്റ്റംബറിൽ എത്തിയത് 57,000 കോടി രൂപ.

Foreign investors pumped in over 57,000 crore rupees into the Indian equities markets so far in September.

4). കേരളത്തിൽ ഇടിയോടുകൂടിയ ശക്തമായ മഴ തുടരും; ഇന്ന് ഒൻപത് ജില്ലകളിൽ മഞ്ഞ ജാഗ്രത.

Heavy rain with thunder will continue in Kerala; Yellow alert in nine districts today.

5). നേഷാളിൽ കനത്ത മഴയിലും മണ്ണിടിച്ചിലിലും 130 മരണം ;
ബീഹാറിൽ വെള്ളപ്പൊക്കത്തിൽ വ്യാപക നാശനഷ്ടം.

Heavy rains wreak havoc in Nepal, over 130 people killed and 64 missing due to
flood and landslides; Floods cause widespread damage in Bihar.



JK ELECTION - (INTRO)- (INTRO)

ജമ്മു-കശ്മീർ നിയമസഭാ തിരഞ്ഞെടുപ്പിന്റെ മൂന്നാമത്തെയും അവസാനത്തെയും ഘട്ട വോട്ടെടുപ്പ് നാളെ. തിരഞ്ഞെടുപ്പിനുള്ള എല്ലാ സജ്ജീകരണങ്ങളും പൂർത്തിയായി.

വിശദാംശങ്ങളിലേക്ക്.....

(VOICE.....)

സുഗമവും സമാധാനപരവുമായ പോളിങ്ങിനായി ജമ്മു കശ്മീരിൽ വിപുലമായ സുരക്ഷാ ക്രമീകരണങ്ങളാണ് ഒരുക്കിയിരിക്കുന്നത്. പരസ്യപ്രചാരണം ഇന്നലെ വൈകിട്ട് അവസാനിച്ചു. മൂന്നാംഘട്ടത്തിൽ ഏഴു ജില്ലകളിലെ 40 നിയമസഭാ മണ്ഡലങ്ങളിലാണ് തിരഞ്ഞെടുപ്പ്. ഇതിൽ 16 എണ്ണം കശ്മീർ ഡിവിഷനിലും 24 എണ്ണം ജമ്മു മേഖലയിലുമാണ്. ആകെ 415 സ്ഥാനാർഥികളാണ് മത്സരംഗത്തുള്ളത്. 39.18 ലക്ഷത്തിലധികം വോട്ടർമാരാണ് ഈ ഘട്ടത്തിൽ വിധി നിർണയിക്കുക. നാളെ രാവിലെ ഏഴ് മണിക്ക് ആരംഭിക്കുന്ന പോളിംഗ് വൈകിട്ട് ആറ് മണി വരെ തുടരും. ആദ്യ രണ്ടുഘട്ട വോട്ടെടുപ്പുകൾ സമാധാനപരമായിരുന്നു. ആദ്യഘട്ടത്തിൽ 61 ശതമാനത്തിലധികം പോളിങ്ങ് രേഖപ്പെടുത്തിയപ്പോൾ രണ്ടാം ഘട്ടത്തിൽ 56 ശതമാനത്തിലധികം പോളിങ്ങ് രേഖപ്പെടുത്തി. വോട്ടെണ്ണൽ ഒക്ടോബർ എട്ടിന് നടക്കും. ന്യൂസ് ഡെസ്ക്, ആകാശവാണി.....



HARYANA ELECTION

ഹരിയാന നിയമസഭാ തെരഞ്ഞെടുപ്പ് പ്രചാരണം സജീവമായി തുടരുന്നു. 90 നിയമസഭാ മണ്ഡലങ്ങളിലേക്ക് അടുത്തമാസം 5 ന് ആണ് വോട്ടെടുപ്പ്. വോട്ടെണ്ണൽ അടുത്തമാസം എട്ടിന്. പ്രതിപക്ഷ നേതാവ് രാഹുൽ ഗാന്ധി ഇന്ന് നരൈൻഗഡിൽ നിന്ന് കുറുക്ഷേത്ര വരെ പദയാത്ര നടത്തും. കോൺഗ്രസ് നേതാവ് പ്രിയങ്ക ഗാന്ധി വധേര താനേസറിൽ റോഡ്ഷോയെ അഭിസംബോധന ചെയ്യും. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് പഞ്ചക്വിലയിൽ ജൻ ആശിർവാദ് റാലിയിൽ പങ്കെടുക്കും. ഇന്നലെ റോഹ്തക്കിൽ നടന്ന റാലിയെ ബിജെപി ദേശീയ അധ്യക്ഷൻ ജെ പി നദു അഭിസംബോധന ചെയ്തു.

PRESIDENT

ഇന്ന് ന്യൂഡൽഹി ഭാരത് മണ്ഡപത്തിൽ നടക്കുന്ന അടൽ ബിഹാരി വാജ്പേയി ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിലെ ഡോ. രാം മനോഹർ ലോഹ്യ ഹോസ്റ്റിലിലെ ബിരുദാനന്തര ബിരുദ വിദ്യാർത്ഥികളുടെ പത്താം ബിരുദദാന ചടങ്ങിൽ രാഷ്ട്രപതി ദ്രൗപതി മുർമു പങ്കെടുക്കും. കേന്ദ്ര ആരോഗ്യമന്ത്രി ജെപി നദുയും ചടങ്ങിൽ പങ്കെടുക്കും.

PM - CREATE IN INDIA - (INTRO)

തൊഴിൽ സാധ്യതകൾ അതിവേഗം മാറുകയാണെന്നും ഗെയിമിംഗ്, ആനിമേഷൻ, ചലച്ചിത്ര നിർമ്മാണം തുടങ്ങിയ സർഗ്ഗാത്മക മേഖലകളിൽ വലിയ അവസരങ്ങളാണ് വരാൻ പോകുന്നതെന്നും പ്രധാനമന്ത്രി നരേന്ദ്ര മോദി. മൻ കി ബാത്ത് പരിപാടിയിലൂടെ ജനങ്ങളെ അഭിസംബോധന ചെയ്യുകയായിരുന്നു പ്രധാനമന്ത്രി. വാർത്താവിതരണ പ്രക്ഷേപണ മന്ത്രാലയം

സംഘടിപ്പിക്കുന്ന 'ക്രിയേറ്റ് ഇൻ ഇന്ത്യ' എന്ന പ്രമേയത്തിന് കീഴിലുള്ള 25 ഇനങ്ങളിൽ പങ്കെടുക്കാൻ കലാകാരന്മാരോടും സർഗ്ഗ പ്രതിഭകളോടും ശ്രീ മോദി ആഹ്വാനം ചെയ്തു.

(VOICE.....)

=====

JAMAICA PM-VISIT

ജമൈക്കൻ പ്രധാനമന്ത്രി ഡോ. ആൻഡ്രൂ ഹോൾനെസ് 4 ദിവസത്തെ ഔദ്യോഗിക സന്ദർശനത്തിനായി ഇന്ന് ഇന്ത്യയിൽ എത്തും. ജമൈക്കൻ പ്രധാനമന്ത്രിയുടെ ഇന്ത്യയിലേക്കുള്ള ആദ്യ സന്ദർശനമാണിത്. സന്ദർശന വേളയിൽ ഡോ. ഹോൾനെസ്, പ്രധാനമന്ത്രി നരേന്ദ്ര മോദിയുമായി പ്രതിനിധി തല ചർച്ചകൾ നടത്തുകയും രാഷ്ട്രപതി, ഉപരാഷ്ട്രപതി എന്നിവരെ സന്ദർശിക്കുകയും ചെയ്യും. വ്യാപാര വ്യവസായ പ്രമുഖരുമായും സന്ദർശനത്തിന്റെ ഭാഗമായി കൂടിക്കാഴ്ചയുണ്ടാകും.

=====

GOYAL US VISIT

കേന്ദ്ര വാണിജ്യ - വ്യവസായ മന്ത്രി പിയൂഷ് ഗോയൽ നാല് ദിവസത്തെ സന്ദർശനത്തിനായി ഇന്ന് യു എസിലേക്ക് യാത്ര തിരിക്കും. യു.എസ് വാണിജ്യ സെക്രട്ടറിയുടെ ക്ഷണപ്രകാരമാണ് സന്ദർശനം. വാഷിംഗ്ടണിൽ മറ്റന്നാൾ നടക്കുന്ന ഇന്ത്യ - യു എസ് എ, സി.ഇ.ഒ ഫോറത്തിലും ബുധനാഴ്ച നടക്കുന്ന ആറാമത് ഇന്ത്യ- യു എസ് എ വാണിജ്യ സംഭാഷണത്തിലും ശ്രീ പിയൂഷ് ഗോയൽ സഹ അധ്യക്ഷത വഹിക്കും.

FPIs

ഇന്ത്യൻ ഓഹരി വിപണികളിൽ വൻ നിക്ഷേപവുമായി വിദേശ നിക്ഷേപകർ. സെപ്റ്റംബറിൽ 57,000 കോടി രൂപയാണ് ഇന്ത്യൻ വിപണികളിലെത്തിയത്. ഡെഷോസിറ്റീസ് കണക്ക് പ്രകാരം വിദേശ പോർട്ട്ഫോളിയോ നിക്ഷേപകർ 57,359 കോടി രൂപ ഓഹരി വിപണികളിൽ നിക്ഷേപിച്ചു. ഒൻപത് മാസത്തിനിടയിലുള്ള ഏറ്റവും ഉയർന്ന കണക്കാണിത്. ഈ വർഷം ഇതുവരെ 2.1 ലക്ഷം കോടി രൂപയുടെ മൊത്ത നിക്ഷേപം ഇന്ത്യൻ മുലധന വിപണിയിൽ വിദേശ നിക്ഷേപകർ നടത്തിയിട്ടുണ്ട്.

=====

POSHAN MAA

രാഷ്ട്രീയ പോഷൺ മാ 2024 ന്റെ സമാപന ചടങ്ങിൽ പങ്കെടുക്കാൻ കേന്ദ്രമന്ത്രി അന്നപൂർണദേവി ഇന്ന് ത്യാർഖണ്ഡിലെ റാഞ്ചിയിലെത്തും. ആരോഗ്യവും പോഷക സമൃദ്ധവുമായ ഇന്ത്യയ്ക്കായുള്ള കൂട്ടായ ശ്രമമാണ് രാഷ്ട്രീയ പോഷൺമാ 2024. സമാപന ചടങ്ങിൽ രാജ്യമെമ്പാടുമായി 11,000 ത്തിലേറെ സക്ഷം അംഗൻവാടി കേന്ദ്രങ്ങളും കേന്ദ്ര മന്ത്രി ഉദ്ഘാടനം ചെയ്യും.

=====

AIRFORCE CHIEF

ഇന്ത്യൻ വ്യോമസേനാ മേധാവിയായി എയർമാർഷൽ അമർപ്രീത് സിങ് ഇന്ന് ചുമതലയേൽക്കും. എയർ ചീഫ് മാർഷൽ വി.ആർ ചൗധരി ഇന്ന് വിരമിക്കുന്ന ഒഴിവിലാണ് നിലവിൽ വ്യോമസേനാ ഉപമേധാവിയായ അമർപ്രീത് സിങ് എത്തുന്നത്.

ബ്രേക്ക്....

ഈ വാർത്തകൾ ആകാശവാണിയിൽ നിന്ന്...

=====

AMOEBIIC MENINGOENCEPHALITIS

തിരുവനന്തപുരം ജില്ലയിൽ മൂന്നു പേർക്ക് കൂടി അമീബിക് മസ്തിഷ്ക ജ്വരം സ്ഥിരീകരിച്ചു. തിരുമല, മുജുവിള, തിരുവല്ലം സ്വദേശികളായ സ്ത്രീകൾക്കാണ് രോഗം സ്ഥിരീകരിച്ചത്. മൂന്നു പേരും തിരുവനന്തപുരം മെഡിക്കൽ കോളേജ് ആശുപത്രിയിൽ ചികിത്സയിലാണ്. ഇതോടെ തിരുവനന്തപുരം ജില്ലയിൽ ഒരാഴ്ചയ്ക്കിടെ അമീബിക് മസ്തിഷ്ക ജ്വരം സ്ഥിരീകരിച്ചവരുടെ എണ്ണം നാലായി.

=====

SAT VEENA

തിരുവനന്തപുരം എസ്.എ.ടി. ആശുപത്രിയിൽ ഒരു ബ്ലോക്കിൽ വൈദ്യുതി മുടങ്ങിയ സംഭവത്തിൽ സമഗ്ര സാങ്കേതിക സമിതി അന്വേഷണം നടത്തുമെന്ന് ആരോഗ്യമന്ത്രി വീണാ ജോർജ്ജ്. വൈദ്യുതി മുടങ്ങിയതിനെ തുടർന്ന് മന്ത്രി ഇന്നലെ എസ്.എ.ടി ആശുപത്രി സന്ദർശിച്ചിരുന്നു. ഇന്നലെ രാത്രി ഏഴ് മണി മുതൽ മൂന്ന് മണിക്കുറോളമാണ് വൈദ്യുതി മുടങ്ങിയത്.

=====

SIDDIQUE - BAIL

യുവനടിയെ ബലാൽസംഗം ചെയ്തെന്ന കേസിൽ നടൻ സിദ്ദിഖിൻറെ മുൻകൂർ ജാമ്യാപേക്ഷ ഇന്ന് സുപ്രീംകോടതി പരിഗണിക്കും. ഹൈക്കോടതി ജാമ്യം നിഷേധിച്ചതിനു പിന്നാലെയാണ് സിദ്ദിഖ് സുപ്രീംകോടതിയെ സമീപിച്ചത്.

=====

SUPER CAPACITOR - KANNUR

ഇന്ത്യയിലെ ആദ്യത്തെ സൂപ്പർകപ്പാസിറ്റർ ഉൽപ്പാദന കേന്ദ്രം കണ്ണൂർ കല്ലയാശ്ശേരിയിൽ യാഥാർത്ഥ്യമാകുന്നു. ഒന്നാം ഘട്ടത്തിന്റെ ഉദ്ഘാടനം നാളെ മുഖ്യമന്ത്രി പിണറായി വിജയൻ നിർവഹിക്കും. ഐ.സ്.ആർ.ഒ.യുടെ സാങ്കേതിക സഹകരണത്തോടെയാണ്, കെൽട്രോൺ പദ്ധതി നടപ്പിലാക്കുന്നത്.

RAIN - KERALA

കേരളത്തിൽ ഇടിയോടുകൂടിയ ശക്തമായ മഴയ്ക്ക് സാധ്യത. ശ്രീലങ്കയ്ക്ക് സമീപമുള്ള ചക്രവാതച്ചുഴിയുടെ പ്രഭാവത്താലാണിത്. ഇന്ന് ഒൻപത് ജില്ലകളിൽ കേന്ദ്ര കാലാവസ്ഥാ വകുപ്പ് മഞ്ഞ ജാഗ്രതാ നിർദ്ദേശം നൽകി. ഇന്ന് രാത്രി 11.30 വരെ കേരളതീരത്ത് കള്ളക്കടൽ പ്രതിഭാസത്തിനും സാധ്യതയുണ്ട്. കേരള-ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിനും വിലക്കുണ്ട്.

NEPAL FLOOD

നേപ്പാളിൽ കനത്ത മഴയിലും മണ്ണിടിച്ചിലിലും 130 പേർ മരിച്ചു. 64 പേരെ കാണാതായി. നിരവധി പേർക്ക് പരിക്കേറ്റു. പ്രളയത്തിൽ കാഠ്മണ്ഡു താഴ് വര വെള്ളത്തിനടിയിലായി. നിരവധി പാലങ്ങളും വീടുകളും തകർന്നു. ഗതാഗതവും സ്തംഭിച്ചു. മൂന്ന് ദിവസമായി നേപ്പാളിൽ ശക്തമായ മഴയാണ് ലഭിക്കുന്നത്. ബാഗ് മതി നദി കരകവിഞ്ഞൊഴുകുകയാണ്.

BIHAR FLOOD

ബീഹാറിൽ വെള്ളപ്പൊക്കത്തിൽ വ്യാപക നാശനഷ്ടം. കോസി, ഗണ്ഡക്, ബാഗ്മതി, മഹാനന്ദ എന്നീ നദികൾ കരകവിഞ്ഞ് ഒഴുകിയതിനെ തുടർന്നാണ് വെള്ളപ്പൊക്കം ഉണ്ടായത്. താഴ്ന്ന പ്രദേശങ്ങൾ വെള്ളത്തിനടിയിലാണ്. 16 ജില്ലകളിലായി നാല് ലക്ഷത്തോളം പേരെ ദുരിതം ബാധിച്ചു. വെള്ളപ്പൊക്കത്തെ തുടർന്ന് കോസി മേഖലയിലെ ഇന്ത്യ-നേപ്പാൾ അതിർത്തിക്ക് സമീപമുള്ള റെയിൽ ഗതാഗതം തടസപ്പെട്ടു.

INTERNATIONAL TRANSLATION DAY

ഇന്ന് അന്താരാഷ്ട്ര വിവർത്തന ദിനം. ഭാഷാപരമായ വീടുകൾ നികത്തുന്നതിനും ആഗോള സമാധാനവും ധാരണയും പ്രോത്സാഹിപ്പിക്കുന്നതിനും വിവർത്തകരുടെയും ഭാഷാ വിദഗ്ദ്ധരുടെയും സംഭാവനകളെ ആദരിക്കുന്നതിനുമാണ് ദിനാചരണം. "വിവർത്തനം, പരിരക്ഷണത്തിനുള്ള കല: തദ്ദേശീയ ഭാഷകൾക്കായുള്ള ധർമ്മികവും ഭൗതികവുമായ അവകാശങ്ങൾ" എന്നതാണ് ഈ വർഷത്തെ ദിനാചരണ സന്ദേശം.

ISL

ഐ.എസ്.എൽ ഫുട്ബോളിൽ ഇന്നലെ നടന്ന കേരള ബ്ലാസ്റ്റേഴ്സ് നോർത്ത് ഇസ്ലാമിക് യൂണൈറ്റഡ് മത്സരം സമനിലയിൽ കലാശിച്ചു. ഇരുടീമുകളും ഓരോ ഗോൾ വീതം നേടിയാണ് സമനിലയിൽ പിരിഞ്ഞത്.

HOCKEY - JUNIOR WOMEN CHAMPIONSHIP

ഹോക്കി ഇന്ത്യ ജൂനിയർ വനിതാ ദേശീയ ചാമ്പ്യൻഷിപ്പ് 2024 ന്റെ 14-ാമത് എഡിഷൻ ഇന്ന് ജാർഖണ്ഡിലെ റാഞ്ചിയിൽ ആരംഭിക്കും. 8 പുരുഷങ്ങളിലായി 26 ടീമുകളാണ് മത്സരിക്കുന്നത്. അടുത്ത മാസം 10 വരെയാണ് മത്സരം.



WORLD WUSHU CHAMPIONSHIP

ബ്രൂണെയിൽ നടന്ന ജൂനിയർ വേൾഡ് വുഷു ചാമ്പ്യൻഷിപ്പിനോട് അനുബന്ധിച്ച് നടന്ന മത്സരങ്ങളിൽ രണ്ട് സ്വർണമുൾപ്പെടെ ഇന്ത്യ ഏഴ് മെഡലുകൾ സ്വന്തമാക്കി. രണ്ട് സ്വർണവും ഒരു വെള്ളിയും നാല് വെങ്കലവുമാണ് വിവിധ വിഭാഗങ്ങളിലായി ഇന്ത്യയ്ക്ക് ലഭിച്ചത്.



ISRAEL - ATTACK

യെമനിലെ ഹൂതി കേന്ദ്രങ്ങളിൽ ഇസ്രായേൽ തുടർച്ചയായി വ്യോമാക്രമണം നടത്തി. കഴിഞ്ഞ രണ്ട് ദിവസമായി ഇറാൻ അനുകൂല ഹൂതി തീവ്രവാദികൾ ഇസ്രായേലിനെതിരെ നടത്തിയ മിസൈൽ ആക്രമണങ്ങൾക്ക് മറുപടിയായാണ് ആക്രമണം നടത്തിയതെന്ന് ഇസ്രായേൽ സൈന്യം സ്ഥിരീകരിച്ചു.

